

ఆరో తరం ఫైటర్ జెట్ పై భారత్ దృష్టి

న్యూఢిల్లీ : అత్యాధునిక ఆరో తరం ఫైటర్ జెట్ల అభివృద్ధిపై భారత్ దృష్టి సారించింది. ఇందుకు సంబంధించి యునైటెడ్ కింగ్డమ్(యూకే), జపాన్, ఇటలీ సంయుక్తంగా నిర్వహిస్తున్న గ్లోబల్ కాంబాట్ ఎయిర్ ప్రోగ్రామ్ (జీసీఏపీ) ప్రాజెక్టులో చేరేందుకు భారత్ ఆసక్తి చూపిస్తోంది. కానీ, రక్షణ రంగంలో భారత్, రష్యా మధ్య ఉన్న బలమైన బంధం నేపథ్యంలో జీసీఏపీలో భారత్ను చేర్చుకునే అంశంలో జపాన్ ఓ నిర్ణయానికి రాలేకపోతోంది. జపాన్ మీడియాలో ఈ మేరకు కథనాలు వెలువడ్డాయి. ఆరో తరం ఫైటర్ జెట్లను కలిసి అభివృద్ధి చేసేందుకు యూకే, జపాన్, ఇటలీ.. 2022 డిసెంబరులో జీసీఏపీ ప్రాజెక్టును చేపట్టాయి. 2035 నాటికి అత్యాధునిక ఫైటర్ జెట్లను అందుబాటులోకి తీసుకురావాలనేది లక్ష్యం.



సంపుటి - 20 సంచిక - 275 కరీంనగర్ శుక్రవారం, 12 డిసెంబర్ 2025 ఎడిటర్ - మొహ్మద్ ఇమ్రాన్ పేజీలు - 12 + 8 జిల్లా అనుబంధం వెల - 1.00



గెలిచినాడే మనోడు!

పంచాయతీ పోరులో 'కొత్త ఫార్ములా'

నుంచి కాంగ్రెస్‌లోకి వలసొచ్చి ఎన్నికల్లో నిలబడిన అభ్యర్థులకు మధ్య లోకల్ వార్ నడుస్తోంది. నామినేషన్ల ఉపసంహరణ ఘట్టం ముగియడంతో ప్రచారం ఊపందుకుంది. **లోకల్ వార్..** మొదటి, రెండో, మూడో విడత పంచాయతీ ఎన్నికల ప్రచార సరళిని పరిశీలిస్తే.. ఓటర్లు ఎవరికి మద్దతిస్తున్నారో అర్థం కాని పరిస్థితి నెలకొంది. మెజార్టీ గ్రామాల్లో కాంగ్రెస్ రెండు వర్గాలు పోటీ చేస్తున్నాయి. బీఆర్ఎస్ నుంచి కాంగ్రెస్‌లో చేరి పోటీ చేస్తున్న అభ్యర్థులు సైతం దీటుగానే తలపడుతున్నారు. ఇరువర్గాలు బలంగా ఉన్న గ్రామాల వైపు పార్టీ కీలక నేతలు చూసేచూడనట్లుగానే వదిలేశారు. ఎన్నికల ఫలితాలు వచ్చాక చూద్దామనే అన్నట్టుగా డబుల్ గేమ్ ఆడుతున్నారని తెలుస్తోంది. అయితే పలువురు అభ్యర్థులు పార్టీ మద్దతు మాకంటే మాకే ఉందని ప్రచారం చేయడమే గాక.. ప్రచారం వీడియోలను సోషల్ మీడియాలో వైరల్ చేస్తున్నారు. **పార్టీ జెండాలతోనే ప్రచారం...** పార్టీల రహితంగా జరిగే ఎన్నికల్లో అయినా.. అభ్యర్థులు మాత్రం పార్టీ జెండాలతోనే వాదనాడలా ప్రచారం చేస్తున్నారు. పంచాయతీ ఎన్నికల్లో గెలుపే లక్ష్యంగా ప్రధాన పార్టీలు ఎత్తులకు పైఎత్తులు వేస్తున్నాయి. ప్రధాన పార్టీలన్నీ స్థానికంగా అవగాహనతోనే పోటీ చేస్తున్నాయి. **మధ్యం, డబ్బు పంపిణీ...** ఎన్నికల ప్రచార పర్యంలో భాగంగా మధ్యం, డబ్బు ఏరులై పారుతున్నాయి. కొన్ని గ్రామాల్లో ఇప్పటికే మధ్యం పంపిణీ జోరుగా సాగుతుండగా.. ఓటర్లకు పెద్ద గ్రామ పంచాయతీల్లో రూ.వెయ్యి నుంచి రూ.2వేలతోపాటు క్వార్టర్, ఓ మోస్తరు పంచాయతీల్లో మందుతోపాటు రూ.500, చిన్న గ్రామాల్లో మందు మాత్రమే పంపిణీ చేస్తున్నట్లు తెలుస్తోంది.



సర్పంచ్ ఎన్నికలలో...

కాంగ్రెస్ విజయ్ దుందుభి

హైదరాబాద్: తెలంగాణలో తొలి విడత పంచాయతీ ఎన్నికలలో కాంగ్రెస్ పార్టీ హవా కొనసాగింది. కాంగ్రెస్ పార్టీ అత్యధిక స్థానాలు గెలుపొంది తొలి స్థానంలో ఉంది. కాంగ్రెస్ ఇప్పటి వరకు 990 స్థానాలలో గెలుపొందగా.. బీఆర్ఎస్ 445, బిజెపి 83, ఇతరులు 210 స్థానాలలో విజయం సాధించారు. వార్డు మెంబర్లలో కాంగ్రెస్ 11230 స్థానాలలో గెలుపొందగా బీఆర్ఎస్ 5000, బిజెపి 2000, ఇతరులు 7500 స్థానాలలో విజయ దుందుభి మోగించారు. కాంగ్రెస్ శ్రేణులు సంబరాలు చేసుకుంటున్నాయి. ఇతరుల స్థానాలలో గెలిచిన వారు కాంగ్రెస్ పార్టీలో చేరుతున్నారు.



న్యూఢిల్లీ, డిసెంబర్ 11: ముఖ్యమంత్రి రేవంత్ రెడ్డి ఢిల్లీ పర్యటన ముగించుకుని హైదరాబాద్ బయలుదేరారు. హైదరాబాద్ బయలుదేరే ముందు పార్లమెంటులో సీఎం మీడియాతో ముచ్చటించారు. ఈనెల 13న ప్రముఖ ఫుట్‌బాల్ క్రీడాకారుడు మెస్సీ హైదరాబాద్ వస్తున్నారని తెలిపారు. ఒక ప్రముఖ సంస్థ ఏర్పాటు చేసిన కార్యక్రమంలో మెస్సీ హాజరవుతున్నారని.. ముఖ్యమంత్రిగా ఉన్నాను కాబట్టి తనను కూడా ఒక అతిథిగా పిలిచినట్లు చెప్పారు. తాను కూడా ఒక అతిథిగానే ఆ కార్యక్రమానికి హాజరవనున్నట్లు వెల్లడించారు. రాష్ట్ర ప్రభుత్వానికి ఈ కార్యక్రమానికి ఎలాంటి సంబంధం లేదని స్పష్టం చేశారు. ఒక ప్రముఖ క్రీడాకారుడు హైదరాబాద్‌కు వస్తున్నారని కాబట్టి ప్రభుత్వం నుంచి పూర్తి సహకారం ఇస్తున్నామని తెలిపారు. మెస్సీ కార్యక్రమానికి రావాలని కాంగ్రెస్ అగ్రనేతలు రాహుల్, ప్రియాంకా గాంధీలను కోరానని.. అలాగే ఢిల్లీలో కలిసిన అందరినీ ఆ కార్యక్రమానికి ఆహ్వానించినట్లు ముఖ్యమంత్రి రేవంత్ రెడ్డి పేర్కొన్నారు. కాగా.. ఢిల్లీ పర్యటనలో సీఎం రేవంత్ బీజేపీజీగా గడిపారు. ఈరోజు ఉదయం పార్లమెంట్‌లో ఏబీసీ అధక్షులు మల్లికార్జునఖర్గేతో పాటు రాహుల్ గాంధీ, ప్రియాంకా గాంధీతో సమావేశమయ్యారు. ఇటీవల రాష్ట్రంలో నెలకొన్న తాజా పరిణామాలు, గ్లోబల్ సమ్మిట్‌కు సంబంధించిన అంశాలను వారి దృష్టి తీసుకెళ్లారు. గ్లోబల్ సమ్మిట్‌ను ఏ విధంగా విజయవంతం చేశామనే అంశాలపై చర్చించారు. ఆపై ఢిల్లీ పర్యటనను ముగించుకుని సీఎం హైదరాబాద్‌కు పయనమయ్యారు.

మీకంటే అసదుద్దీన్ ఓవైసీ బెటర్..

హైదరాబాద్ : తెలంగాణ బీజేపీ ఎంపీలపై ప్రధాని మోడీ ఆగ్రహం వ్యక్తం చేశారు. ఆంధ్రప్రదేశ్, తెలంగాణ ఎస్సీఎం ఎంపీలతో మోడీ అల్పాహార విందులో పాల్గొన్నారు. ఈ సందర్భంగా ఆయన.. తెలంగాణలో బీజేపీ ఎంపీలు సరైన ప్రతిపక్షపాత్ర పోషించడం లేదని అసంతృప్తి వ్యక్తం చేశారు. రాష్ట్రంలో పార్టీ ఎందుకు వెనుకబడిందని ప్రశ్నించారు. ప్రజల్లో మంచి ఆదరణ ఉన్న తెలంగాణలో వెనుకబడటంపై అసంతృప్తి వ్యక్తం చేశారు. ఇకనైనా విభేదాలు వీడి ఉమ్మడిగా పనిచేయాలని హితవుపలికారు. రాష్ట్రంలో పార్టీ గ్రాఫ్ పెరిగేలా కృషి చేయాలని సూచించారు. అంతేకాకుండా అసదుద్దీన్ సోషల్ మీడియా టీమ్ యాక్టివ్ గా పనిచేస్తోందని ఉదాహరించారు. ఎంపీల తీరు మారాలని, సోషల్ మీడియాలో యాక్టివ్ గా ఉండాలని హితబోధ చేశారు. ఏపీలో చంద్రబాబు పాటిన బాగుందని ప్రశంసలు కురిపించారు. అందుకే ఏపీకి పెట్టుబడులు ఎక్కువగా వస్తున్నాయని చెప్పారు. ఇదిలా ఉంటే తెలంగాణలో మొత్తం ఎనిమిదిమంది బీజేపీ ఎంపీలు ఉన్న సంగతి తెలిసిందే. అంటే రాష్ట్రంలో అధికార కాంగ్రెస్‌తో సమానంగా బీజేపీ ఎంపీలు ఉన్నారు. కానీ రాష్ట్రానికి పెట్టుబడులు తీసుకురా వడంలో బీజేపీ ఎంపీలు విఫలం అవుతున్నారనే విమర్శలు వస్తున్నాయి. పార్టీ బలోపేతం విషయంలోనూ పెద్దగా దృష్టి పెట్టడంలేదనే విమర్శలు సైతం వస్తున్నాయి. ఇక ప్రధాని క్లాస్ తో ఎంపీల పనితీరులో మార్పు వస్తుందా లేదా అనేది చూడాలి.

తెలంగాణ బీజేపీ ఎంపీలపై మోడీ సీరియస్



హైదరాబాద్ : తెలంగాణ రాష్ట్రంలో ప్రస్తుత కాంగ్రెస్ ప్రభుత్వం తెలంగాణ అభివృద్ధి పైన ఫోకస్ చేస్తుంది. ఈ మేరకు తాజాగా జరిగిన తెలంగాణ రైజింగ్ గ్లోబల్ సమ్మిట్ లో భారత్ పూవర్ సిటీ అభివృద్ధికి ప్రణాళికలను సైతం ప్రకటించింది. ఇదే సమయంలో నిరుద్యోగులకు కూడా శుభవార్త చెప్పింది తెలంగాణ సర్కార్. మూడు శ్రీలియన్ డాలర్స్ తెలంగాణ భారత్ పూవర్ సిటీ భారత్ పూవర్ సిటీ అభివృద్ధి ప్రణాళికలను ప్రకటించిన ప్రభుత్వం 13,500 ఎకరాలలో అంతర్జాతీయ, దేశీయ పెట్టుబడులను ఆకర్షించే లక్ష్యంతో, అద్భుతమైన మౌలిక సదుపాయాలతో, జీరో కార్బన్ సిటీగా భారత్ పూవర్ సిటీ రూపుదిద్దుకుంటుందని వెల్లడించింది. మూడు శ్రీలియన్ డాలర్స్ తెలంగాణ భారత్ పూవర్ సిటీ అనే అంశం పైన మాట్లాడిన మంత్రి శ్రీధర్ బాబు ఈ ప్రణాళికలను వెల్లడించారు. 13 లక్షల మందికి ఉద్యోగ, ఉపాధి అవకాశాలు భారత్ పూవర్ సిటీ నగరం ఆరు అర్బన్ జిల్లాలుగా రూపుదిద్దుకుంటుందని చెప్పిన శ్రీధర్ బాబు ఆర్టిఫిషియల్ ఇంటెలిజెన్స్, హెల్త్ సిటీ, ఎంటర్ప్రెనైజ్ క్రీడలు, డేటా సెంటర్లు, అంతర్జాతీయ ఉన్నత విద్యా సంస్థల కోసం ప్రత్యేకంగా ఈ ఆరు జిల్లాలను నెలకొల్పనున్నట్లు చెప్పారు. దీంతో మొత్తం 13 లక్షల మందికి ఉద్యోగ, ఉపాధి అవకాశాలు లభిస్తాయని ధీమా వ్యక్తం చేశారు. నిరుద్యోగులకు

13లక్షల ఉద్యోగాలు..

అదిరిపోయే ప్రకటనతో...

నిరుద్యోగులకు కాత్తి జిశేలు!

తీపి కబురు ఈ వార్త ప్రస్తుతం తెలంగాణ రాష్ట్రంలో నిరుద్యోగులకు తీపి కబురుగా మారింది. దాదాపు తొమ్మిది లక్షల మంది జనాభా కోసం నివాస గృహ సముదాయాలను కూడా నిర్మిస్తామని, వీటిని నిర్మాణ రంగ నిపుణులు అభివృద్ధి చేస్తారని చెప్పడం, ఎంతోమందికి ఉపాధి అవకాశాలను కల్పిస్తుందని చెప్పడానికి అవకాశం ఇచ్చింది. **త్వరలోనే స్కైల్ యూనివర్సిటీ.....** యువత భవిష్యత్తు కు భరోసా మొత్తంగా తాజాగా తెలంగాణ ప్రభుత్వం భారత్ పూవర్ సిటీ ఏర్పాటుతో తీసుకున్న నిర్ణయం తెలంగాణ రాష్ట్రంలోని నిరుద్యోగ యువతకు ఉద్యోగ భరోసా కల్పిస్తుంది అన్న అభిప్రాయం సర్వత్రా వ్యక్తమౌతుంది. మరో నెల రోజుల్లో యంగ్ ఇండియా స్కైల్ యూనివర్సిటీ కార్యక్రమాలు కూడా ప్రారంభమవుతాయని ఇటీవల ప్రకటించడం కూడా యువతకు సంతోషాన్ని కలిగించింది. ఏది ఏమైనా యువత భవిష్యత్తును దృష్టిలో పెట్టుకుని తెలంగాణ ప్రభుత్వం తీసుకున్న నిర్ణయం వీరి ఉద్యోగ, ఉపాధి అవకాశాల కల్పనకు దోహదం చేస్తే బావుంటుంది అన్న అభిప్రాయం వ్యక్తం అవుతుంది.

